

संसेक्स के 39,000 के अंकों को घूने से साफ है कि भारतीय शेयर बाजार फिलहाल पिछले कुछ महीने की अनिश्चितता से बाहर निकल आया है, जिसके आम चुनाव में सियासी मायने भी निकाले जा सकते हैं।

## नई ऊंचाई पर

### नए

वित्त वर्ष के पहले दिन ही मुंबई शेयर बाजार के सूचकांक संसेक्स ने 39,000 अंकों की सर्वोच्च ऊंचाई को छूकर बाजार में उत्साह का संकेत दिया है। हालांकि एक समय यह 39,115.57 को छू गया था, लेकिन बाजार बंद होने के समय करीब ढाई अंक नीचे गिरकर 38,871 पर आ गया। इसके बावजूद इसका महत्व इसलिए है, क्योंकि 29 अगस्त को यह 38,989 अंक तक पहुंच चुका था और फिर इसके बाद इसमें उतार-चढ़ाव आता रहा है। इस हलचल के पीछे बाजार के अपने कारण तो जिम्मेदार थे ही, सियासी हलचल ने भी इसे प्रभावित किया जिससे फरवरी में इसमें आठ फीसदी तक गिरावट दर्ज की गई और यह 36,000 के

नीचे तक चला गया था। लेकिन इसके बाद संसेक्स ही नहीं, राष्ट्रीय शेयर सूचकांक निफ्टी ने भी नई ऊंचाई को छूआ है और यह बाजार में बड़ते उसाह की ही दर्शाता है। दरअसल इस तेजी के पीछे तीन बड़े कारण हैं, एक तो यह कि बाजार के जानकार यह मानकर चल रहे हैं कि नरेंद्र मोदी की अगुआई में एनडीए चाहे कुछ कम सीटों के साथ ही सही, सत्ता में आ जाएगा; इसके पीछे हाल में आए कुछ चुनावी सर्वे को आधार माना जा रहा है। दूसरा, यह कि अमेरिका और चीन के बीच कई महीने से जो व्यापारिक गतिरोध बना हुआ था, वह दूर होना दिख रहा है, जिसका दुनिया के दूसरे बाजारों पर भी असर पड़ा है। इसके चलते एस एंड पी 500 अंकों के सूचकांक ने पिछले एक दशक के दौरान सर्वाधिक वृद्धि दर्ज

करते हुए एक तिमाही में 13 फीसदी से अधिक की बढ़त हासिल की, तो नेस्टेक ने 2012 के बाद पहली बार 16.5 फीसदी की बढ़त दर्ज की है। तीसरी वजह है, भारतीय बाजार में विदेशी संस्थागत निवेशकों का लौटना और अब यह भी माना जा रहा है कि संसेक्स के 39,000 के मनोवैज्ञानिक स्तर को छूने के बाद उनका विश्वास भारतीय बाजार में और बढ़ेगा। निश्चित रूप से भारतीय शेयर बाजार पिछले कुछ महीने की अनिश्चितता से फिलहाल बाहर निकल आया है। बाजार ने ऐसे समय नई ऊंचाई को छूआ है, जब दो दिन बाद रिजर्व बैंक की मौद्रिक नीति से संबंधित कमेटी की द्विमासिक बैठक होने वाली है, लिहाजा बाजार की आगे की दिशा इसके भावी कदम पर भी निर्भर करेगी।

## अंतर्ध्वनि

### >> केदारनाथ अग्रवाल बचपन में ही कविता का संसार मोहक लगाने लगा

कविता मेरे घर में पहले से थी। मेरे पिता ब्रजभाषा और खड़ी बोली में कविता लिखते थे। मेरी चौपाल में आल्हा संगीत होता था। मेरे मैदान में रामलीला खेली जाती थी। उसका प्रभाव मन-मस्तिष्क पर पड़ता था। कविता में मेरी रुचि बढ़ने लगी और मैंने पद्माकर, जयदेव और गीत गोविंद पढ़ा। इसी तरह की मानसिकता बनने लगी। इस तरह कविता मेरे अंदर पैठ गई और वह मेरे इंद्रियबोध को संवेदनशील बनाने लगी। अपने को व्यक्त करने को लालसा जागृत होने लगी कि मैं भी कुछ लिख सकूँ, तो अच्छा लगेगा। गांव में और कोई सुख नहीं था, खाओ, पीओ और स्कूल जाओ। मिडिल तक स्कूल था। टीचर मेरे घर आते थे। भीतर-बाहर इस तरह

कविता का संसार, मोहक संसार लगने लगा। सौंदर्य को, मानवीय सौंदर्य को, प्रकृति के सौंदर्य को देखने की लालसा जगी। आज कविता को नंगा कर दिया गया है, उसकी रीढ़ तोड़ दी गई है, उसे हर तरह से अंग कर दिया गया है। उसकी स्वर और ध्वनियां छीन ली गई हैं। उसे भाषाओं के संकेतबद्धता से वंचित कर दिया गया है, उसे कवि के अचेतन मस्तिष्क में ले जाकर जलजलुल में भरपूर भुला-भटका दिया गया है। अब आज जब सब दफ़तर के बाबू हो गए हैं, छोटे, बड़े नगरों में खोए हुए हैं, जगत से कट चुके हैं, बोलने में बुदबुदाते हैं, लिखने को कविता लिखते हैं मगर कविता नहीं लिखते हैं, नए-नए वाद-विवाद के चक्कर में डालडा के खाली डिब्बे पीटते हैं। करते कुछ नहीं, काफी हाउस में बकवास करते हैं। परायें (विदेशी कविता) की नकल में अकल खर्च करते हैं और कविता को अपनी तरह बेजान बनाते हैं। भाषा को चीर-फाड़कर चिथड़े-चिथड़े कर देते हैं। लेकिन कवि चेतन सृष्टि के कर्ता हैं। हम कवि लोग ब्रह्मा हैं। मैं उसी की लड़ाई लड़ रहा हूँ।

— दिवंगत हिंदी कवि

## हरियाली और रास्ता

### निशा मैडम, बच्चे और पहाड़ा

निशा मैडम की कहानी, जिसने नौ के पहाड़े के जरिये बच्चों को जीवन की एक महत्वपूर्ण सीख दी।



निशा मैडम की पांचवीं कक्षा में पहली क्लास थी। पहली बार बच्चे उनसे मिल रहे थे। क्लास में घुसते ही बोर्ड पर फइकर लिखने लगीं। निशा मैडम बोर्ड पर नौ का पहाड़ा लिख रही थीं। पर उन्होंने नौ दूनी सोलह लिखा। वह पहाड़ा पुरा करतीं, इससे पहले ही बच्चे हंसने लगे थे। मैडम ने बच्चों की तरफ देखकर पूछा, तुम लोग क्यों हंस रहे हो? बच्चों को यकीन हो गया था कि नई मैडम को कुछ नहीं आता। मॉनिटर वरुण ने हिम्मत करके कहा, मैडम, आपने नौ दूनी सोलह लिखा है, जबकि वह अट्ठारह होना चाहिए। इस पर क्लास के सभी बच्चे ठहाका मारकर हंसने लगे। निशा मैडम भी हंसने लगीं। फिर वह बोलीं, आपके साथ आज यह मेरी पहली क्लास है। मुझे यह जानकर खुशी हुई कि आप सबको नौ का पहाड़ा याद है। पर क्या आपमें से किसी ने यह सोचा कि मैंने नौ का पहाड़ा ही लिखा है या कुछ और? अब सभी बच्चे खामोश होकर मैडम को बहुत गंभीरता से सुन रहे थे। मैडम बोलीं, वह आपकी क्लास का पहला सबक है कि बिना जाने-समझे किसी पर हंसना बेवकूफी है। दूसरा सबक, हम अक्सर जिंदगी के नकारात्मक पहलू से इतना जुड़ जाते हैं कि सकारात्मक पहलू दिखना ही बंद हो जाता है। जैसे आप सबको नौ के इस पहाड़े में सिर्फ एक गलती दिखाई, पर बाकी पहाड़ा सही था, उस बारे में आपने कुछ नहीं कहा। यहां बोर्ड पर भले आप वह गलती देखकर हंस पड़े, पर अखिल जिंदगी में ऐसा बिल्कुल मत कींचिए। और आज की क्लास का तीसरा और आखिरी सबक यह है कि मेरी क्लास में हमेशा हंसते रहिए। ठीक वैसे ही, जैसे आप अभी थोड़ी देर पहले हंस रहे थे। आखिर हम सब दोस्त हैं न? अब जाकर बच्चों की जान में जान आई। सभी बच्चे खुश होकर मिलाने लगे, यस मैडम।

हमें दूसरों के जीवन की गलतियां दूढ़ने से बचना चाहिए।

वर्ष 1980 से 1999 के बीच जन्मे बच्चों को आत्ममुग्ध पीढ़ी बताया जाता है। उन्हें गलत तरीके से वर्णित किया जाता है, स्टिरियोटाइप समझा जाता है और उनकी प्रशंसा नहीं की जाती। उन्हें अक्सर गैरजिम्मेदार और आलसी युवा समझा जाता है। लेकिन अपने खर्च करने की आदत के कारण ऐसे युवाओं ने हाल के दौर में मीडिया का ध्यान खींचा है और यह कयास लगाया जा रहा है कि वे आज तक की तमाम पीढ़ियों में सबसे निराश-हताशा तो नहीं हैं। ये लोग तेजी से बदलते वैश्वीकृत समाज में पले-बढ़े हैं और अपने बाप-दादाओं के विपरीत उन्हें संक्रमण काल से वयस्कता की ओर बढ़ते हुए विकास संबंधी चुनौतियों के अलावा आधुनिक समय की बढ़ती मांगों के साथ भी तालमेल बिठाना पड़ा है। बीस साल की उम्र के युवा अपने मनोवैज्ञानिक विकास के महत्वपूर्ण चरण में होते हैं, जिन्हें हमारे समर्थन की जरूरत होती है, उपहास की नहीं।

सहस्राब्दी की शुरुआत में जीवन संबंधी मनोविज्ञान के क्षेत्र में आमूल परिवर्तन देखा गया। वयस्कता के विकास पर शोध की जरूरत महसूस करते हुए इस दिशा में प्रयास हुए। इस तरह के एक प्रयास ने अमेरिका में उभरती वयस्कता के सिद्धांत को जन्म दिया और 18 से 29 की अवधि को एक नया जीवन-चरण प्रस्तावित किया गया। सांस्कृतिक परिदृश्य में महत्वपूर्ण बदलाव (यौन क्रांति, महिलाओं के आंदोलन, ज्ञान आधारित अर्थव्यवस्था के लिए बदलाव) के साथ हाई स्कूल की पढ़ाई खत्म करने और वयस्क भूमिका प्राप्त करने के बीच खाई बढ़ती गई। वयस्कता की स्थिति के ये चिह्न (वित्तीय स्वतंत्रता, एक स्थायी रोजगार की तलाश और विवाह करना) विभिन्न



भारत में उभरते वयस्क माता-पिता के प्रति जिम्मेदारी निभाने के साथ-साथ परिवार से स्वतंत्रता और स्वायत्तता भी हासिल करते हैं। अपनी पहचान तलाशने और आत्मनिर्भर बनने को ये अपनी प्राथमिकता बनाते हैं।

### दीया मित्रा

संस्कृतियों में अलग-अलग होते हैं। विकसित देशों में जहां इसका विस्तृत अध्ययन किया गया है, वहीं भारत में इस संबंध में शोध की अभी बस शुरुआत ही हुई है।

भारत ने 1990 के दशक में सूचना प्रौद्योगिकी क्षेत्र में तेज शुरुआत के बाद सामाजिक-सांस्कृतिक क्षेत्र में तेजी से बदलाव का अनुभव किया है। तेज औद्योगिकीकरण और आधुनिकीकरण का आबादी पर महत्वपूर्ण प्रभाव



पड़ा है। भारत में उभरती वयस्कता तेजी से प्रचलित हो रही है, क्योंकि युवाओं के पास शिक्षा, उच्च वेतन वाली नौकरियां और प्रेम व विवाह में ज्यादा स्वायत्तता प्राप्त है। इसके अलावा बेहतर अवसर की तलाश में ग्रामीण क्षेत्रों से शहरी क्षेत्रों में युवाओं का सामूहिक पलायन हुआ है, जिसने सामाजिक गतिशीलता को मंजूरी दी है। बदलती सामाजिक-सांस्कृतिक धाराओं और खत्म होती जाति प्रथा के साथ भारत एक नए अध्याय की

ओर बढ़ रहा है।


पिछले एक दशक में भारत के शहरी मध्यवर्ग के परिवारों में बदलावों का सिलसिला शुरू हुआ है। वैश्वीकरण, बढ़ते शहरीकरण और बदलते सामाजिक परिवेश के चलते भारत के उभरते वयस्क बहुते-सी चुनौतियों का सामना कर रहे हैं। इसने वयस्कता प्राप्त करने के अनुभव को मौलिक रूप से बदल दिया है। विभिन्न संस्कृतियों में वयस्कता प्राप्त करने के सर्वोच्च मानदंडों में से एक है स्वतंत्र फैसला लेने की क्षमता। इसका बाद के जीवन पर दीर्घकालीन प्रभाव पड़ता है, जिसमें आर्थिक सफलता, सुचारु जीवन बिताना और अंत में सफल बुढ़ापा शामिल है। हालांकि भारत में पारिवारिक दायित्वों और सामाजिक अपेक्षाओं की अब भी महत्वपूर्ण भूमिका होती है, ऐसे में उभरते वयस्क आसानी से स्वतंत्र निर्णय नहीं ले पाते।

उत्तर-औपनिवेशिक यूरो-केंद्रित संस्कृति में भारतीय युवा इस बदलते परिदृश्य के बीच आत्म और पहचान के आख्यान को पुनर्निर्धारित कर रहे हैं। भारत में एकल परिवार के आम होते जाने के साथ-साथ पारिवारिक विचारधारा में बदलाव हुए हैं, जो उभरते वयस्कों के बीच फैसले लेने में माता-पिता और बच्चों के बीच बातचीत की अनुमति देते हैं। यह पुरानी परंपरा से उत्पन्न जड़ता और परिवर्तन के दबाव के बीच पारस्परिक क्रिया को चित्रित करता है।

मेरे हालिया शोध का निष्कर्ष बताता है कि भारत में उभरते वयस्क माता-पिता के प्रति जिम्मेदारी निभाने के साथ-साथ परिवार से स्वतंत्रता और स्वायत्तता भी हासिल करते हैं, जो जिंदगी के इस क्षण का सबसे महत्वपूर्ण कार्य है। खोज से उनके माता-पिता के प्रति प्रतिबद्धता का तो पता चलता ही है, इसका भी संकेत मिलता है कि व्यक्तिगत जीवन के विकल्प माता-पिता की देखभाल करने की क्षमता को बाधित नहीं करेंगे।

## अर्थशास्त्र पर हावी राजनीति

भारतीय अर्थव्यवस्था आज भी नकद आधारित है और यह पता लगाना कि किसकी न्यूनतम आय कितनी है, टेडी खीर है, क्योंकि छोटे भुगतान नकद के जरिये ही होते हैं। कांग्रेस की न्यूनतम आय गारंटी योजना में कई पेंच हैं, जिनके बारे में स्पष्टता नहीं है।



मधुनंद सिन्हा

कुछ हिस्सा रिसर्कर नीचे भी जाएगा। यह सिलसिला चलता रहा और गरीबी दूर नहीं हुई। इसके बाद देश की राजनीति में क्षत्रपों का वर्चस्व बढ़ता गया और बोट बैंक की राजनीति के तहत लोगों को लुभाने वाले देरिए जाने लगे। दक्षिण भारत इस मामले में आगे रहा और वहां बड़े पैमाने पर उपहार आदि की घोषणा की जाती रही। उत्तर प्रदेश में अधिलेश सरकार ने छात्रों को लैपटॉप तथा नीतीश कुमार ने बिहार में लड़कियों को साइकिल बांटी। पर नकद बांटने की बात किसी ने कभी नहीं की। नकदी यदि बंट रही थी, तो चुपचाप और वह भी पार्टियों द्वारा। इस देश में कृषि, शिक्षा और स्वास्थ्य पर हम आज भी बहुत कम खर्च करते हैं और गैर उत्पादक योजनाओं में काफी बड़ी राशि खर्च करते हैं। आज भी कई तरह

### खुली खिड़की

## तंबाकू की नकदी फसल

तंबाकू का सेवन बेशक स्वास्थ्य के लिए हानिकारक है, लेकिन किसानों के लिए यह एक नकदी फसल है। तंबाकू का सर्वाधिक उत्पादन चीन में होता है, जबकि भारत का स्थान इस मामले में तीसरा है।



## सब्जियां बेचता था, आज आईआईटी, मुंबई में हूं

मैं उत्तर प्रदेश के प्रतापगढ़ जिले के एक गांव में पैदा हुआ। दलित होने के कारण हमारी आर्थिक स्थिति कभी बहुत अच्छी नहीं रही। मेरे पिता गुजरात के सूरत में बुनकर हैं, जिनकी आय आठ से दस हजार रुपये के बीच है। हम छह भाई-बहन और दादा-दादी के भरपूर परिवार के लिए यह आय बेहद मामूली थी। इस कारण बेहद कम उम्र में ही मुझे लोगों के खेतों में काम करने जाना पड़ता था। कुछ समय तक मैंने सार्वजनिक बसों और शादी-व्याह में टेंट लगाने तक का काम करना पड़ा। इसके बावजूद मैं पढ़ने-लिखने में अच्छा था और अपनी पढ़ाई को बेहद गंभीरता से लेता था। लेकिन परिवार की आर्थिक स्थिति को देखते हुए मैं समझ नहीं पाता था कि आगे पढ़ाई कर भी पढ़ऊंगा या नहीं। लेकिन स्कूल में मेरे शिक्षकों ने हमेशा मेरा मार्गदर्शन किया। इसी का नतीजा था कि मुझे जवाहर नवोदय विद्यालय में प्रवेश मिल गया। नवोदय विद्यालय में जाने के बाद मैंने पीछे मुड़कर नहीं देखा। गांव के स्कूल में पढ़ता था, तो मजदूरी करने के कारण रोज समय पर स्कूल पहुंचने की गारंटी नहीं थी। लेकिन नवोदय विद्यालय में मेरी अलग दुनिया थी। वहां जाकर खुद मैंने भी शिक्षा के महत्व को गंभीरता से समझा।



गांव में लोग मुझ पर पत्थर फेंकते थे, आज पढ़ाई के साथ मैं सैंकड़ों गरीब बच्चों की मदद भी कर रहा हूँ।

बारहवीं के बाद दक्षिणा फाउंडेशन की मदद से मैं आनंद कुमार की सुपर-30 में पहुंच गया। आनंद कुमार सर गरीब बच्चों को बहुत मेहनत से पढ़ाते और रास्ता दिखाते हैं। सुपर-30 में एक साल की कोशिश के बाद मेरा चयन आईआईटी, मुंबई में हो गया। मेरे साथ मेरे छोटे भाई का भी आईआईटी में चयन हुआ। मेरे परिवार के लिए यह खुशी का अवसर था, हालांकि गांव के सवर्ण लोग इससे खुश नहीं थे। जब मैं घर से बाहर निकलता, तो मुझ पर पत्थर फेंककर वे अपना आक्रोश जाहिर करते। हालांकि फीस के लिए दो लाख रुपये जुटाना हमारे लिए बहुत मुश्किल था। आईआईटी में दाखिला हो जाने पर मेरे तमाम रिश्तेदार मेरे घर आए थे। लेकिन वे मेरी फीस के रुपये का इंतजाम नहीं कर पाए, क्योंकि उनकी खुद की जिंदगी जैसे-तेैसे चलती है। हाकर मेरे पिता ने कुछ लोगों से पैसे मांगे। लेकिन उसी समय कुछ कॉर्पोरेट कंपनियों मेरे बारे में जानकर मेरी मदद के लिए आगे आईं और मेरा काम आसान हो गया। आईआईटी में प्रवेश के बाद मैं बेहद खुश था। लेकिन जिस तरह मुझे मदद मिली, उसने मुझे एक अजीब भावना से भर दिया। मैंने सोच लिया कि जिस तरह लोगों ने मेरी मदद की, वैसे ही मैं अब दूसरे गरीब बच्चों की मदद करूंगा, जिससे कि वे भी अपने जीवन में मेरी तरह सफल बनें। अच्छी शिक्षा और लोगों की सहायता से मैं तो यहां पहुंच गया, लेकिन गांवों में मेरे जैसे हजारों-लाखों बच्चे हैं, जिन्हें अक्सर और मार्गदर्शन की जरूरत है। इसी उद्देश्य से गरीब बच्चों के हक में मैंने अपने कुछ साथियों की मदद से गृह जिले प्रतापगढ़ में समदर्शी फाउंडेशन नाम से एक संगठन की स्थापना की। मुंबई में अभिनेता अमिर खान ने मुझसे मुलाकात की, तो मुझे बहुत अच्छा लगा। फिर मैंने कल्याण इलाके में भी अपनी यह संस्था खोली। इन दोनों संस्थाओं में गरीब बच्चों की पढ़ाई का स्तर ऊंचा किया जाता है, ताकि ये बच्चे जवाहर नवोदय विद्यालय और सैनिक स्कूल जैसे प्रतिष्ठित स्कूलों में दाखिला लेकर अपने अंदर छिपी प्रतिभा निखार सकें। मेरा भविष्य तो सुरक्षित हो गया है, लेकिन मेरा लक्ष्य है कि मैं पूरी जिंदगी गरीब बच्चों के हक में काम करता रहूँ।

विभिन्न साक्षात्कारों पर आधारित।

## फूल और कांटे

गुलाब के पौधे में फूल और कांटे पास-पास ही उगे हुए थे। दोनों ही खुद को सुखी और अपने साथी को दुखी मान रहे थे। एक दिन अक्सर पाकर दोनों ने बातचीत करी और अपने मन की बात दूसरे से कहने लगे।

कांटे ने फूल से कहा, बंधू, तुम्हें अत्याचार पीड़ित जीवन यापन करना पड़ता है। माली तुम्हें नियंत्रित करेगी भरि जवानी में ही तोड़ ले जाता है। माला बनाने के लिए मुझे से तुम्हारा कलेंजा छेदता है। फूल ने उत्तर देने से पहले अपने मन की शिका का निवारण करना उचित समझा।

उसने कहा, गुलाब के खूबसूरत पौधे में जन्म लेने पर भी तुम्हें कांटे का कलेंज मिलता। जिसने भी तुम्हें छुआ, कोसा और लांछित किया। यह कैसा दुर्भाग्य है, जो विधाता ने तुम्हारे पल्ले बांध दिया है।

एक दूसरे के बारे में दोनों के मूल्यांकन अपनी दृष्टि से सही थे। लेकिन अब फूल ने कहना शुरू किया, मैं खुद को भाग्यवान मानता हूँ और माली का कृतज्ञ हूँ, जिसने मेरे नगण्य से अस्तित्व को देवताओं और महामानवों के गले का हार बना दिया। दूसरे कांटे ने कहा, मैं किसी की डालियों में लगने नहीं जाता। दूसरों की विभूति हड़पने वाले जब तुम्हारे ऊपर हाथ डालते हैं, तो मेरे माध्यम से उन्हें जवाब मिलता है। अगर मैं अपने सहोदर भाता की जीवन रक्षा के कारण बदनाम होता हूँ, तो उसके लिए मैं खुद को भाग्यवान मानता हूँ।

—संकलित